

प्रेस विज्ञाप्ति

आज दिनांक 06 अप्रैल 2019 को किंग जॉर्ज चिकित्सा विश्वविद्यालय के एनेस्थीसिया विभाग द्वारा क्लाम सेंटर में (**Utility Of USG In ICU,आई0सी0यू0 में अल्ट्रासाउण्ड की उपयोगिता**) विषय पर एक कार्यशाला का आयोजन किया गया।

इस अवसर पर कार्यक्रम के निदेशक एवं केंद्रीय एनेस्थीसिया विभाग के विभागाध्यक्ष डॉ जी०पी०सिंह ने इस कार्यशाला को आयोजित किए जाने के उद्देश्य के बारे में बताते हुए कहा कि कई बार यह जांच एक्स-रे, सी०टी०स्कैन से ज्यादा उपयोगी साबित होती है और इस जांच के दौरान मरीज को रेडियेशन से होने वाला नुकसान भी नहीं होता तथा रक्त की जांच किए बिना ही बीमारी की पहचान करने में मददगार होती है।

इस अवसर पर कार्यशाला के आयोजन सचिव एवं केंद्रीय एनेस्थीसिया विभाग के चिकित्सक डॉ जिया अरशद ने बताया कि इस अल्ट्रासाउण्ड के माध्यम से मरीज के फेफड़ों, पेट एवं शरीर के अन्य अंगों से संबंधित बीमारी के बारे में जानकारी आसानी से प्राप्त की जा सकती है।

इस अवसर पर मैक्स सुपरस्पेशलिटी हॉस्पिटल, नई दिल्ली के डॉ० मनीष कुमार सिंह, डॉ० आलोक गुप्ता, डॉ० पुनीत तथा डॉ० शमीक भट्टाचार्य ने आई०सी०यू० में यह जांच मरीजों के लिए कितनी उपयोगी साबित हो सकती है और उसकी वरीयता के बारे में विस्तार से चर्चा की। इसके साथ ही मैक्स सुपरस्पेशलिटी हॉस्पिटल, नई दिल्ली से आए इन सभी चिकित्सकों ने मरीज पर इस जांच का लाइव डिमोंस्ट्रेशन का प्रदर्शन भी किया।